

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, అథ ద్వాత్రింశోఽధ్యాయః, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే వనపర్వాంతర్గత అర్జునాభిగమనపర్వణి
ద్రౌపదీవాక్యే ద్వాతింశోఽధ్యాయః ॥32 ॥

ద్రౌపద్యువాచ

నావమన్యే న గర్హే చ ధర్మం పార్థ కథంచన ।

ఈశ్వరం కుత ఏవాహమ్ ఆవమన్యే ప్రజాపతిమ్ ॥ 32-1॥

ఆర్తాహం ప్రలపామీదమ్ ఇతి మాం విద్ధి భారత ।

భూయశ్చ విలపిష్యామి సుమనాస్త్వం నిబోధ మే ॥ 32-2॥

కర్మ ఖల్విహ కర్తవ్యం జానతామిత్రకర్షణ ।

అకర్మాణో హి జీవంతి స్థావరా నేతరే జనాః ॥ 32-3॥

యావద్గోస్తనసానాచ్చ యావచ్ఛాయోపసేవనాత్ ।

జంతవః కర్మణా వృత్తిమాఘ్నువంతి యుధిష్ఠిర ॥ 32-4॥

జంగమేషు విశేషేణ మనుష్యా భరతర్షభ ।

ఇచ్ఛంతి కర్మణా వృత్తిమనాస్తుం ప్రేత్య చేహ చ ॥ 32-5॥

ఉత్థానమభిజానంతి సర్వభూతాని భారత ।

ప్రత్యక్షం ఫలమశ్నంతి కర్మణాం లోకసాక్షికమ్ ॥ 32-6॥

సర్వే హి స్వం సముత్థానముపజీవంతి జంతవః ।

అపి ధాతా విధాతా చ యథాయముదకే బకః ॥ 32-7॥

అకర్మణాం వై భూతానాం వృత్తిః స్యాన్న హి కాచన ।

తదేవాభిప్రపద్యేత న విహన్యాత్కదాచన ॥ 32-8॥

స్వకర్మ కురు మాగ్లాసీః కర్మణా భవ దంశితః ।

కృతం హి యోఽభిజానాతి సహస్రే సోస్తి నాస్తి చ ॥ 32-9॥

తస్య చాపి భవేత్కార్యం వివృద్ధౌ రక్షణే తథా ।

భక్ష్యమాణో హ్యనాదానాత్ క్షీయేత హిమనానపి ॥ 32-10॥

ఉత్పీదేరస్రజాః సర్వాః న కుర్యుః కర్మ చేద్భువి ।
తథా హ్యేతా న వర్ధేరన్కర్మ చేదఫలం భవేత్ ॥ 32-11॥

ఆపి చాప్యఫలం కర్మ పశ్యామః కుర్వతో జనాన్ ।
నాన్యథా హ్యపి గచ్ఛంతి వృత్తిం లోకాః కథంచన ॥ 32-12॥

యశ్చ దిష్టసరో లోకే యశ్చాపి హఠనాదికః ।
ఉభావపి శతావేతౌ కర్మబుద్ధిః ప్రశస్యతే ॥ 32-13॥

యో హి దిష్టముపాసీనః నిర్విచేష్టః సుఖం శయేత్ ।
అవసీదేత్సుదుర్బుద్ధిరామో ఘట ఇవోదకే ॥ 32-14॥

తద్దైవ హఠదుర్బుద్ధిః శక్తః కర్మణ్యకర్మకృత్ ।
ఆసీత న చిరం జీవేదనాథ ఇవ దుర్బలః ॥ 32-15॥

అకస్మాదిహ యః కశ్చిదర్థం ప్రాప్నోతి పూరుషః ।
తం హఠేనేతి మన్యంతే స హి యత్నో న కస్యచిత్ ॥ 32-16॥

యచ్ఛాపి కించిత్ పురుషః దిష్టం నాను భజత్యుత ।
దైవేన విధినా పార్థ తద్దైవమితి నిశ్చితమ్ ॥ 32-17॥

యత్ స్వయం కర్మణా కించిత్పులనాప్నోతి పూరుషః ।
ప్రత్యక్షమేతల్లోకేషు తత్పూరుషమితి శ్రుతమ్ ॥ 32-18॥

స్వభావతః ప్రవృత్తో యః ప్రాప్నోత్యర్థం న కారణాత్ ।
తత్య్వభావాత్మకం విద్ధి ఫలం పురుషసత్తమ ॥ 32-19॥

ఏవం హఠాచ్చ దైవాచ్చ స్వభావాత్కర్మణస్తథా ।
యాని ప్రాప్నోతి పురుషస్తత్ఫలం పూర్వకర్మణామ్ ॥ 32-20॥

ధాతాపి హి స్వకర్మైవ తైస్తైర్హేతుభిరీశ్వరః ।
విదధాతి విభజ్యేహ ఫలం పూర్వకృతం నృణామ్ ॥ 32-21॥

యద్ధి యం పురుషః కించిత్కురుతే వై శుభాశుభమ్ ।
తద్ధాతృవిహితం విద్ధి పూర్వకర్మఫలోదయమ్ ॥ 32-22॥

కారణం తస్య దేహోఽయం ధాతుః కర్మణి వర్తతే ।
స యథా ప్రేరయత్యేనం తథాయం కురుతేఽవశః ॥ ३2-23॥

తేషుతేషు హి కృత్యేషు వినియోక్తా మహేశ్వరః ।
సర్వభూతాని కౌంతేయ కారయత్యవశాన్యపి ॥ ३2-24॥

మనసార్థాన్వినిశ్చిత్య పశ్చాత్ప్రాప్నోతి కర్మణా ।
బుద్ధిపూర్వం స్వయం వీర పురుషస్తత్ర కారణమ్ ॥ ३2-25॥

సంఖ్యాతుం నైవ శక్యాని కర్మాణి పురుషర్షభ ।
అగారనగరాణాం హి సిద్ధిః పురుషహైతుకీ ॥ ३2-26॥

తిలే తైలం గవి క్షీరం కాష్ఠే సావకమంతతః ।
ధియా ధీరో విజానీయాదుసాయం చాస్య సిద్ధయే ॥ ३2-27॥

తతః ప్రవర్తతే పశ్చాత్కారణేష్వస్య సిద్ధయే ।
తాం సిద్ధిముపజీవంతి కర్మజామిహ జంతవః ॥ ३2-28॥

కుశలేన కృతం కర్మ కర్తా సాధు స్వనుష్ఠితమ్ ।
ఇదం త్వకుశలేనేతి విశేషాదుపలభ్యతే ॥ ३2-29॥

ఇష్టాపూర్తఫలం న స్యాన్న శిష్యో న గురుర్భవేత్ ।
పురుషః కర్మసాధ్యేషు స్వాచ్ఛేదయమకారణమ్ ॥ ३2-30॥

కర్తృత్వాదేవ పురుషః కర్మసిద్ధౌ ప్రశస్యతే ।
అసిద్ధౌ నింద్యతే చాపి కర్మనాశాత్ కథం త్విహ ॥ ३2-31॥

సర్వమేవ హతేనైకే దైవేనైకే వదంతు్యత ।
పుంసః ప్రయత్నజం కేచిత్త్రైధమేతన్నిరుచ్యతే ॥ ३2-32॥

న చైవైతావతా కార్యం మన్యంత ఇతి చాపరే ।
అస్తి సర్వమదృశ్యం తు దిష్టం చైవ తథా హతః ॥ ३2-33॥

- దృశ్యతే హి హతాఞ్జైవ దిష్ట్యాచ్చార్థస్య సంతతిః ।
కించిద్దైవాద్ధతాత్కించిత్కించిదేవ స్వభావతః ॥ 32-34॥
- పురుషః ఫలమాప్నోతి చతుర్థం నాత్ర కారణమ్ ।
కుశలాః ప్రతిజానంతి యే వై తత్త్వవిదోజనాః ॥ 32-35॥
- తథైవ ధాతా భూతానామిష్టానిష్టఫలప్రదః ।
యది న స్యాన్న భూతానాం కృపణో నామ కశ్చన ॥ 32-36॥
- యంయమర్థమభిప్రేచ్ఛుః కురుతే కర్మ పూరుషః ।
తత్తత్సఫలమేవ స్యాద్యది న స్యాత్పూరా కృతం ॥ 32-37॥
- త్రిద్వారామర్థసిద్ధిం తు నానుపశ్యంతి యే నరాః ।
తథైవానర్థసిద్ధిం చ యథా లోకాన్తథైవ తే ॥ 32-38॥
- కర్తవ్యమేవ కర్మేతి మనోరేష వినిశ్చయః ।
ఏకాంతేన హ్యానీహోఽయం పరాభవతి పూరుషః ॥ 32-39॥
- కుర్వతో హి భవత్యేవ ప్రాయేణేహ యుధిష్ఠిర ।
ఏకాంతఫలసిద్ధిం తు న విందత్యలసః క్వచిత్ ॥ 32-40॥
- అసంభవే త్వస్య హేతుః ప్రాయశ్చిత్తం తు లక్ష్మ్యయేత్ ।
కృతేకర్మణి రాజేంద్ర తథాన్యణ్యమవాఘ్నుతే ॥ 32-41॥
- అలక్ష్మీరావిశత్యేనం శయానమలసం నరమ్ ।
నిఃసంశయం ఫలం లబ్ధ్వా దక్షో భూతిముపాశ్నుతే ॥ 32-42॥
- అనర్థాః సంశయావస్థాః సిద్ధ్యంతే ముక్తసంశయాః ।
ధీరా నరాః కర్మరతాః నను నిఃసంశయాః క్వచిత్ ॥ 32-43॥
- ఏకాంతే నహ్యానర్థోఽయం వర్తతేఽస్మాసు సాంప్రతమ్ ।
స తు నిఃసంశయం న స్యాత్త్వయి కర్మణ్యవస్థితే ॥ 32-44॥

అథవా సిద్ధిరేవ స్యాద్ అభిమానం తదేవ తే ।
వృకోదరస్య బీభత్సోర్భాత్రోశ్చ యమయోరపి ॥ 32-45॥

అన్యేషాం కర్మ సఫలమస్మాకమపి వా పునః ।
విప్రకర్షణ బుధ్యేత కృతకర్మా యథా ఫలమ్ ॥ 32-46॥

పృథివీం లాంగలేనేహ భిత్త్వా బీజం వసత్యుత ।
ఆస్తేఽథ కర్షకస్తాష్ఠీం పర్జన్యస్తత్ర కారణమ్ ॥ 32-47॥

వృష్టిశ్చేన్నానుగృహ్ణీయాదనేనాస్తత్ర కర్షకః ।
యదస్యః పురుషః కుర్యాత్తత్కృతం సఫలం మయా ॥ 32-48॥

తచ్ఛేదం ఫలమస్మాకమపరాధో న మే క్వచిత్ ।
ఇతి ధీరోఽన్వవేక్ష్యివ నాత్మానం తత్రగర్హయేత్ ॥ 32-49॥

కుర్వతో నార్థసిద్ధిర్మే భవతీతి హ భారత ।
నిర్వేదో నాత్ర కర్తవ్యః ద్వావన్యో హ్యత్ర కారణమ్ ॥ 32-50॥

సిద్ధిర్వాప్యథవాసిద్ధిరప్రవృత్తిరతోఽన్యథా ।
బహూనాం సమవాయే హి భావానాం కర్మ సిద్ధ్యతి ॥ 32-51॥

గుణాభావే ఫలం న్యూనం భవత్యఫలమేవ చ ।
అనారంభే హి న ఫలం న గుణో దృశ్యతే క్వచిత్ ॥ 32-52॥

దేశకాలావుపాయాంశ్చ మంగలం స్వస్తివృద్ధయే ।
యునక్తి మేధయా ధీరః యథాశక్తి యథాబలమ్ ॥ 32-53॥

అప్రమత్తేన తత్కార్యముపదేశ్యో పరాక్రమః ।
భూయిష్ఠం కర్మయోగేషు దృష్ట ఏవ పరాక్రమః ॥ 32-54॥

యత్రధీమానవేక్షేత శ్రేయాంసం బహుభిర్గుణైః ।
సాంనైవార్థం తతో లిప్సేత్కర్మ చాస్త్రు ప్రయోజయేత్ ॥ 32-55॥

వ్యసనం వాస్య కాంక్షేతే వినాసం వా యుధిష్ఠిర ।
అపి సింధోర్గిరేర్వాపి కిం పునర్మర్త్యధర్మిణః ॥ 32-56॥

ఉత్థానయుక్తః సతతం పరేషామంతరైషణే ।
ఆన్యణ్యమాప్నోతి నరః పరస్యాత్మన ఏవ చ ॥ 32-57॥

న త్వేవాత్మావమంతవ్యః పురుషేణ కదాచన ।
న హ్యోత్మపరిభూతస్య భూతిర్భవతి శోభనా ॥ 32-58॥

ఏవం సంస్థితికా సిద్ధిరియం లోకస్య భారత ।
తత్ర సిద్ధిగతిః ప్రోక్తా కాలావస్థావిభాగతః ॥ 32-59॥

బ్రాహ్మణం మే పితా పూర్వం వాసయామాస పండితమ్ ।
సోఽపి సర్వామిమాం ప్రాహ పిత్రే మే భరతర్షభ ॥ 32-60॥

నీతిం బృహస్పతిప్రోక్తాం భ్రాతృన్నే గ్రాహయన్పురా ।
తేషాం సకాశాదశ్రౌషమహమేతాం తదా గృహే ॥ 32-61॥

స మాం రాజన్కర్మవతీమాగతామాహ సాంత్వయన్ ।
శుశ్రూషమాణామాసీనాం పితురంకే యుధిష్ఠిర ॥ 32-62॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి
ద్రౌపదీవాక్యే ద్వాతింశోఽధ్యాయః ॥ 32 ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

